

25 ta' Ġunju, 1945.

Imħallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Prof. Dr. E. Gaetano, LL.D.

L-Onor. Dr. L. A. Camilleri, LL.D.

Nobbli Giorgio Cassar Desain

*versus*

Markit James Cassar Desain Viani et. (\*)

**Primogenitura — Utu tal-Kunjom tal-Fundatur —**

**Divjet ta' l-Utu ta' Kunjom Divers — Kondizzjoni**

**Ritolutiva jew "Modus" — Dekadenza — Dolo —**

**Kolpa Gravi — "Error Scusabilis" — Azzjoni**

**Rivendikatorja — Kondizzjoni Potestativa — Kjamata**

**fil-Kawża — Art. 18 u 762 ta' l-Ordinanza VII ta' l-1868.**

*Il-kondizzjoni li l-possessor tal-Primogenitura jgħib il-kunjom tal-fundatur mingħajr kunjomijiet oħra miegħu hija leġita.*

*Biez il-possessor tal-primogenitura li jikkontravvjoni għal din il-kondizzjoni jiġi diskjarat dekadut mill-primogenitura, hemm bżonn li jkun għamel lekk b'dolo jew kolpa gravi; l-"error scusabilis" imsejtni minn din id-dekadenza.*

*Klawwla simili għandha n-natura ta' piena, u għalhekk jista' jkollha effett kontra l-kontravventur biss, u mhux anki kontra l-linja tiegħu.*

(\*) B'sentenza tal-Qorti ta' l-Appell tal-Maestà Tiegħu r-Re tas-26 ta' Novembru 1945 (publikata) gie mogħti permiss biex isir f'din il-kawża Appell lill-Kumitat Gudizzjarju tal-Maestà Tiegħu r-Re.

Il-possessor tal-Primogenitura li jikkontravvenni deliberatament għal din il-kondizzjoni, u hekk jiddeklari mill-primogenitura, jiġi li qiegħed jirrinunzja għall-primogenitura, rinunzja li huwa ma jistax jagħmel bi preġudizzju tad-dixxendenti tiegħu espressament rokat li mill-fundatur; u għalhekk, meta huwa jiddeklari, il-primogenitura tghuldli għand il-dixxendent tiegħu immedjatament rokat.

Klausola simili tikkonstitwixxi "modus", ovsija piż, u mhux kondizzjoni riżolutiva; b'mod illi meta l-possessor jikkontravvenni għalhekk taht "errore scusabilis", il-Qorti tista' tuża miegħu temperament fis-sens li timponi li żmien b'ier ma jkomplix fil-kontravvenzjoni qabel ma jiġi dikjarat definitament dekadut mill-primogenitura.

L-azzjoni rivendikatorja tirrikjedi bħala element essenzjali u prinċipali tagħha li min jeżerċitaha jipprova d-dritt tiegħu għall-ħaġa rivendikata b'esklużjoni ta' kwalunkwe persuna oħra; u mhux biżżejjed li jipprova li dak li kontra tiegħu huwa jeżerċita l-azzjoni ma għandurx dritt jippossjedi l-ħaġa li tiffurma l-oġġett ta' l-azzjoni.

Meta l-Qorti tirkad it-talba dedotta bl-azzjoni rivendikatorja, u tid-dikjara li l-ħaġa fil-kwistjoni tappartjeni lil haqq iehor, ma tkunx qiegħda tippronunzja "ultra petita".

L-imsejjah fil-kawża jista' jiġi liberat jew kundannat; però din hijn sempliċi fakulta tal-Qorti, għalhekk l-imsejjah fil-kawża jista' jkun hekk imsejjah sempliċement b'ier isostni d-drittijiet u r-raġunijiet tiegħu, li jistgħu jkunu kontrarji għall-parti waħda jew l-oħra, u anki jirrikara xi vantaġġi, mingħajr ma jkun la liberat u lanqas kundannat.

Il-Qorti. — Rat il-libell ta' l-attur quddiem il-Prim'Awla tal-Qorti Ċivili tal-Maestà Tiegħu r-Re, fejn ippremetta li n-Nobbli Kjeriku Dottör Gio Batta Cassar fit-testment tiegħu miftuh u publikat fit-2 ta' April 1781, fl-atti tan-Nutar Paolo Vittorio Gianmalva, eriġa primogenitura perpetwa għal-favur tal-linea u dixxendenza maskolina legittima ta' l-eredi minnu istitwit Nobbli Salvatore Testaferrata, u assoġġetta għal din il-primogenitura l-beni urbani u rustiċi msemmijin fin-nota Dok. 'A', barra beni oħra li jirriżultaw ma' tul il-kawża; illi l-istess Nobbli Salvatore Testaferrata miet min-

ghajr tfal, u għallhekk dik il-primogenitura għaddiet għand Filippo Giacomo Testaferrata, iben primogenitu ta' Maria Teresa Cassar Desain, in forza ta' sentenza mogħtija minn l-Ewwel Qorti fil-25 ta' Frar 1848, u dana allura abbanduna l-kunjom Testaferrata u assunna dak ta' Cassar Desain, skond il-volontà tat-testatur, li ordna:— "Voglio poi ed espressamente comando che il possessore di detta primogenitura da me come sopra eretta debba sempre portare il cognome Cassar Desain senza mistura d'altro cognome, ed insieme servirsi delle armi gentilizie della stessa famiglia Cassar Desain, sotto pena di caducità in caso di contravvenzione; volendo in tal caso che in detta primogenitura subentri e succeda, fin d'allora, quello il quale dopo la morte del contravventore dovrebbe succedere"; illi l-ordni hekk magħmul mill-fundatur huwa espress fit-termini li-żjed ċari, u l-pena li tiġi bhala konsewgenza tal-ksur ta' l-istess ordni ma tammetti ebda kwistjoni jew sanatorja;

Illi wara l-mewt ta' Filippo Giacomo Cassar Desain il-primogenitura għaddiet għand il-Markiz Riccardo Roberto Cassar Desain, ibnu, li miet bla tfal fis-26 ta' Awissu 1870, u wara l-mewt ta' dan l-ahħar għaddiet għand il-Kavaliier Markiz Lorenzo Antonio Cassar Desain, li miet fl-14 ta' Frar 1886, u bil-mewt ta' l-istess Kavaliier Markiz Lorenzo Antonio Cassar Desain għaddiet l-ewwel għand ibnu primogenitu Markiz Filippo Giacomo Cassar Desain, u wara li miet dana fit-8 ta' Ottubru 1906, bla tfal, għaddiet għand il-Markiz Giorgio Riccardo Cassar Desain, missier il-kontendenti, li miet fil-21 ta' Lulju 1927, u halla flitt iffal, oġoè l-intimand li twieled fis-27 ta' Novembru 1908, u l-esponenti li twieled fid-19 ta' Frar 1915;

Illi bis-sentenza mogħtija mill-Privy Council tal-Maestà Tiegħu r-Re fl-20 ta' Jannar 1925 (nru. 150 ta' l-1923), giet agġudikata favur l-imsemmi Markiz Giorgio Riccardo Cassar Desain il-primogenitura Viani, fondata fl-atti tan-Nutar Vittorio Giammalva tat-28 ta' Mejju 1775, u b'dan il-mod l-istess Markiz Giorgio Riccardo Cassar Desain fil-waqt tal-mewt tiegħu, li kienet fil-21 ta' Lulju 1927, kien qiegħed jippossjedi

ż-żewġ primogenitur, cioè wahda dik in kwistjoni, cioè il primogenitura Cassar Desain, u l-oħra l-primogenitura Viani;

Illi bit-testament tiegħu tal-21 ta' Frar 1927, pubblikat min-Nutar Dottor Carmelo Farrugia, l-istess Markiż Cassar Desain in nomina bhala possessor tal-primogenitura Viani l-ibnu Filippo, u ddikjara li dan kien qiegħed jagħmulu għax ibnu primogenitura, cioè l-intimat, kellu dritt għall-primogenitura Cassar Desain, u għal ebda raġuni oħra; illi bil-mewt ta' l-istess Filippo Cassar Desain hu l-kontendenti, ivvakat fit-22 ta' Lulju 1927;

Illi l-intimand, wara l-mewt ta' l-istess Filippo Cassar Desain beda iġib, oltre l-kunjom Cassar Desain, anki l-kunjom Viani, u dana sija f'atti publiċi, kemm privati, u dan kuntrarjament għall-ordni preċiż tal-fundatur kif jirriżulta mid-dokumenti annessi mal-libell u minn hafna oħrajn illi l-attur irriżerva li jipproduċi matul il-kawża;

Illi bi protest tat-13 ta' Awissu 1934, l-attur ipprotesta ruħu regolarment kontra l-aġir illegali ta' l-intimand, u interpellah jirrilaxxjalo l-beni tal-primogenitura Cassar Desain, li minnha ddekada minhabba fit-trasgressjoni ta' l-ordni espress mill-fundatur li ma jistax il-possessor iġib il-kunjom "Cassar Desain" inhallat ma' ebda kunjom ieħor, taħt piena ta' dekadenza mill-primogenitura;

Illi ma hemmx lok għal ebda dubju fuq il-persuna li hi ja intitolata għall-konsegwiment tal-primogenitura Cassar Desain. Il-kliem tal-fondazzjoni huma ċari, u l-fundatur ikkomminua l-pena tad-dekadenza kontra l-possessor u għaf-favor ta' dak li fil-każ li jmut il-possessor "meta ddekada", jirtu; u jirtu kif qal il-fundatur minn dak il-hin stess (fin d'allora);

Illi almenu mill-1931, l-istess intimand kien diġà regolarment zied il-kunjom "Viani" ma' dak ta' "Cassar Desain", kif jirriżulta mid-dokumenti eżibiti, u allura f'dak il-hin l-uniku li kien intitolat bhala l-eqreb konsangwineu kien l-ospont, l-uniku fuq;

U talab illi jiġi dikjarat:— (1) illi l-intimand in vista ta' l-inosservanza tal-kondizzjoni fuq imposta mill-fundatur,

li kellu jgħib il-kunjom Cassar Dessain mingħajr ebda kunjom ieħor, u flimkien jisserva bl-armi gentilizzi ta' l-istess familja. ikkontravvjena u kiser l-istess kondizzjoni peress illi uża u għieb, flimkien ma' dak il-kunjom, anki l-kunjom "Viani"; u li għallhekk (2) l-intimand iddekada mill-1931, jew kwalunkwe data oħra verjuri mid-dritt li jippossjedi l-istess primogenitura bil-beni kollha li jikkomponu d-dota tagħha riżultanti min-nota 'A', jew kwalunkwe immobili ieħor li jirriżulta ma' tul il-kawża; (3) li l-esponenti, bhala l-eqreb għall-intimand u għall-fundatur, għandu dritt mill-istess data li tiġi, kif intqal fuq, stabbilita, għall-pussess ta' l-istess primogenitura in preferenza għall-intimand; u (4) li jiġi kundannat l-istess intimand jirvilaxxja favur l-attur l-imsemmija primogenitura bil-beni fuq imsemmija, u bil-frutti u renti li dahhal jew bil-hila tal-"buon padre di famiglia", imissu dahhal l-intimand mill-istess primogenitura, fi żmien perentorju li lilu jiġi mogħti, jew f'każ divers, jekk l-intimand ma jagħmelx dan, jitlob li in forza ta' l-istess sentenza jiġi l-esponenti imness "ope sententiae" fi-istess pussess. Bl-ispejjeż:

Rat is-sentenza mogħtija mill-Prim'Awla tal-Qorti Civili tal-Maestà Tiegħu r-Re fis-6 ta' Mejju 1944, fejn laqgħet l-ewwel talba, u in riferenza għat-tieni talba dđikjarat illi l-konvenut ma ddekadiex mill-primogenitura, iżda għandu jiddedekadi kemm-il-darba fi żmien xahar meta s-sentenza tkun għaddiet "res judicata", b'nota wara l-attijiet tal-kawża huwa ma jiddikjarax u ma jobligax ruħu formalment li ma jgħib qatt iżjed il-kunjom "Viani" ma' ismu "Cassar Dessain", sew fi atti publiċi kemm privati, u li fil-każ li jkun hemm lok tad-dekadenza, dina għandha jkollha effett minn meta jgħaddi dak it-terminu; u li fil-każ tad-dekadenza l-primogenitura ma għandhiex tiġi kunsidrata bhala mgħoddi'a favur l-attur, peress li huwa mhuwiex l-immedjat vokāt, iżda favur l-iben il-kbir tal-konvenut; u eadhet it-talbiet l-oħra; u ordnat illi l-ispejjeż ikunu mingħajr taxxa, id-dritt tar-registru kontra l-konvenut; wara li kkunsidrat:

Illi f'kawża oħra analoga ġie ritenut illi dispozizzjoni bħal din in kwistjoni, li l-possessor iġib il-kunjom tal-fun-

datur, mhux il-ċita (Prim'Awla in r. "Casuana v. Strickland", 31 ta' Janjar 1902, Kollez. Vol. XVIII — II — 106). Fil-każ in ispeċje hemm l-obligu li t-tisem "Cassar Desam" ghandu jingieb minghajr mistura ta' kunjomijiet oħra; illi l-kunjom "Viani" mhux il-kunjom ta' missieru, iżda ta' fundatur ta' primogenitura oħra, u għalhekk dak l-obligu huwa żgur leċitu; illi dak l-obligu kellu jkollu effett ming mindu tittieñed il-primogenitura, u mhux minn qabel, u għalhekk id-dispożizzjoni hija "sub modo" u mhux "sub conditione", għax hemm it-tliet elementi meħtieġa għall-"modus" — (1) "institutio sit pura"; (2) "extet praeceptum aliquid faciendo vel non faciendo"; (3) "adsit ademptio in casu contraventionis" (Fierli, "Celebrorum Doctorum Theoricae", p. 18); u kieku kien hemm xi dubju, id-dispożizzjoni għandha tiġi kunsidrata bħala modali;

Illi kif ġie stabbilit fid-dottrina u fil-ġurisprudenza, speċjalment fis-sentenza fuq ċitata, hemm bżonn li jiġi eżaminat kienx hemm da parti tal-konvenut "dolo" jew "culpa gravis"; f'dan il-każ ma kienx hemm la l-wieħed u lanqas l-iehor, iżda "error scusabilis", għax il-konvenut ha l-parir ta' avukat kapaci u wieħed mill-aħjar ta' Maita;

Illi l-lum il-konvenut għandu żewġ subien, u għalhekk il-kbir fosthom huwa l-immedjat vokat fil-primogenitura, u mhux l-attur, u għalhekk fil-każ ta' dekadenza għandha tmur favur il-primogenitu tal-konvenut;

Illi però l-attur kellu interess f'dina l-kawża biex jara osservati r-regoli u l-obligi imposti, bħala wieħed mid-dixxendenti tal-fundatur;

Rat in-nota ta' l-appell ta' l-attur u l-petizzjoni tiegħu, fejn talab illi dik is-sentenza tiġi riformata, u tiġi revokata (1) fejn ipprovdiet fuq it-tieni talba u minflok jiġi deċiż li l-konvenut iddekada mill-1931, jew kwalunkwe data verjuri, u l-appellant bħala l-immedjat vokat għandu dritt għall-pussess ta' l-istess primogenitura; (2) fejn ċaħdet it-talbiet l-oħrajn; u hekk jiġu milqugħa dawk it-talbiet, bl-ispejjeż kontra l-konvenut;

*Omissis;*

Tikkunsidra ;

Illi l-ewwel kwistjoni li ghandha tigi ezaminata hija l-portata u s-sinjifikat veru tal-klawsola tad-dekadenza li l-fundatur ghamel fit-testment u li hija konċepita f'dawn il-kliem :—  
 "Voglio poi ed espressamente comando..... subentri e succeda tu d'allora quello il quale dopo la morte del contravventore dovrebbe come sopra succedere, e non altrimenti";

Illu din id-dispożizzjoni, biex tigi interpretata, ghandha tkun moqrija ma-dispożizzjonijiet l-oħra tat-testment, biex tkun tajjeb indagata l-volontà tat-testatur; ghax kif ighid l'usarius, Quaest. 242, n. 123, "dispositio testamenti alteram declarat"; u kif jirriżulta b'analogija mill-prinċipju l-iehor. "incivile est nisi tota lege perspecta, de una particula ejus judicare vel respondere". Infatti, il-fundatur, meta ikkommina din id-dekadenza, qal illi s-sostitwit għall-possessur dekadut għandu jkun dak "il quale dopo la morte del contravventore dovrebbe come sopra succedere, e non altrimenti"; u għalliekk it-testatur irriferixxa ruhu għar-regoli kollha li huwa qabel kien ordna għas-sostitwit fu-fondazzjoni ta' dik il-primogenitura, ghax kieku kien diversament, ma kienx juża "dovrebbe come sopra succedere, e non altrimenti", kliem li juru biċ-ċar li huwa ma riedx li jigu vjolati x-xewqat u l-ordinijiet tiegħu meta ordna din il-primogenitura. Diversament, il-kliem "come sopra" kienu jkunnu mhux biss ambigwi u inutili, iżda perikolużi hafna, għaliex qegħdin juru haġġa ċara li għaliha ried jirreferixxi t-testatur, li oġġ r-regoli kollha minnu ordnati jigu osservati, "e non altrimenti"; u ma riedx eċċezzjonijiet għal dan il-każ tad-dekadenza. Il-kelma "dovrebbe" tirribadixxi din l-interpretazzjoni, ghax diversament kien ighid "deve succedere", kieku ried jirreferixxi ruhu għall-mument tad-dekadenza, mentri l-kumpless tad-dispożizzjoni juri li ried jirreferixxi għal dak l-istat li kien jigri meta jmut il-possessur dekadut. Din l-interpretazzjoni hija ribadita minn dawn ir-raġunijiet ;—

1. Peress li din hija klawsola ta' dekadenza, ghandha n-natura ta' piena, u klawsoli simili jistgħu jkollhom effett kontra l-kontravventur, iżda qatt kontra l-linja tiegħu, li di-

versament, jekk tittiehed l-interpretazzjoni kuntrarja, tigi personalizzata għal mankanza li għamel il-possessor li kien f'dik il-linja u preġudizzju tal-linja kollha, haġa li hija kontra kwalunkwe sens ta' ġustizzja u ta' sana interpretazzjoni;

2. Illi peress min ikun ried deliberatament jivvijola dan l-obligu li kellu, u kien jaf x'inhu jagħmel, vwoldiri li ried jirrinunzja, kif inhu assodat minn ġurisprudenza kostanti u dottrina konkorsi, ir-rinunzjant jippreġudika lilu biss u ma jistax jippreġudika lil baddiehor li huwa vokati għal dak id-dritt, fil-każ għal din il-primogenitura. Infatti, salv dak li jingħad iżjed il quddiem, suppost illi l-konvenut ried deliberatament juża l-isem "Viani" ma' dak ta' Cassar Desain, ċertament kien ikun jaf li ma setax iżommu dik il-primogenitura, u għalhekk għandu jiġi preżunt li ried jirrinunzja għalha; iżda ma setax qatt jirrinunzja għad-dixxendenti tiegħu li ġew espressament vokati mit-testatur;

3. Imbagħad il-fundatur, fl-ipotesi li għamel fil-każi diversi ta' sostituzzjoni, wera biċ-ċar li huwa ma riedx jaqbez lil hadd mid-dixxendenti subien, anki jekk kien għajm minn tifla. Infatti, wara li għamel is-sostituzzjoni għall-eredi universali, qal "che se detto Signor Salvatore Testaferrata non avrà prole maschile, ma solamente prole femminile, da cui vi saranno o potranno esservi maschi, in tal caso....." għamel is-sostituzzjoni oħra. Iżda meta semma l-bniet qal inhu x'biss "da cui vi saranno", li jkollhom subien, imma anki jekk jista' jkollhom "o potranno esservi"; u allura dak in-naxxitur, skond l-intenzjoni tal-fundatur, ma jistax jiġi preġudikat, iżda għandu wiehed jistenna biex jara dik it-tifla jistax ikollha subien. U jirripeti l-istess dizzjoni fil-paragrafu ta' wara:— "Similmente, se alcuno di detti primogeniti maschi di esso Signor Salvatore Testaferrata, mio erede, non avrà prole maschile, ma solamente prole femminile, da cui vi saranno o potranno esservi maschi, voglio ecc....." U iżjed il quddiem iġid:— "Ed in difetto di tali discendenti maschi succedano il figlio primogenito maschio che sarà nato o nascerà ecc....." Kif jidher, il-fundatur kellu predilezzjoni tal-linja; infatti wara kompli



għid: — “Se poi darà il caso.....” F’dana l-każ il-fundatur ippreveda l-passaġġ tal-primogenitura minn linja għall-oħra, u mur fuq il-kollaterali li huwa l-aktar viċin, u cioè l-każ li l-primogenitu fejn keilha ingress il-primogenitura, la jkollu u lanqas ikun hemm il-possibilità li jista’ jkollu subien, jew dixxendenti mil-linja maskili jew anki mil-linja femmini-  
nili; li jfisser li l-fundatur ried ikun ċert illi f’dik il-linja, mill-ebda raun, sew tas-subien kemm tal-bniet, ma jkun iżjed possibili li jistgħu jitwiellu subien, u allura biss ordna u ppermetta li l-primogenitura għandha tghaddi fuq il-kollaterali;

U għalkemm l-intenzjoni tal-fundatur minn dawk id-dispożizzjonijiet hija ċara biżżejjed, huwa, biex ikun iżjed ċar u żgur, ordna wkoll espressament “essere mia volontà.....” — dispożizzjoni li hija ċara biżżejjed u turi illi, ladarba l-primogenitura qiegħda fil-linja tal-konvenut, għandha tibqa’ f’dik il-linja sakemm ikun ċert illi minn dik il-linja ma hemmx la subien minn linja maskolina, bhala tfa’ subien tal-konvenut, u lanqas subien li jistgħu jitwiellu minn tifla; u sakemm kien hemm dik il-possibilità, il-primogenitura qatt ma setgħet tghaddi go linja oħra. U peress kien jibqa’ dubju sakemm wiehed għandu jistenna biex jara minn tifla jistgħux jitwiellu subien, għamel dispożizzjoni oħra l-fundatur, u qal “essere anche mia volontà....., e non altrimenti”;

Wara din id-dispożizzjoni, li hija miktuba b’termini ġenerali li għandhom jikkomprenđu l-każijiet kollha, “cioè regola unica ed invariabile per le successioni in detta primogenitura”, wara li qal ukoll illi n-neputi jissuccedi għall-missier missiera, għalkemm missieru jkun ġa mejjet. “in esclusione del patrno”, jiddetta din id-dispożizzjoni tal-kunjom bil-komminazzjoni tad-dekadenza. Minn dan jidher ċar illi ladarba l-fehma tal-fundatur kienet dik tal-predilezzjoni tal-linja, b’mod illi l-primogenitura qatt ma għandha tohrog mill-linja ingressa jekk mhux fil-każ li f’dik il-linja tispicċa l-possibilità li jista’ fil-futur....., qatt ma tista’ tiġi interpretata d-dekadenza in kwistjoni fis-sens illi f’dan il-każ speċjali l-fundatur ried mur kontra dik il-linja minhabba t-trasgressjo-

in tal-possessur u jgħid dik il-possibilità tat-twelid ta' subien f'dik il-linja; kieku kien hekk, il-piena kominata minghand it-testatur ma kienetx tkun iżjed piena personali minhabba t-trasgressjoni li għamel il-possessur, imma kienet issir piena għal-linja kollha, hekk li l-fundatur ma riedx, għax għall-kontrarju, kif intqal, b'mod wisq ċar ried illi l-primoġenitura tibqa' f'dik il-linja sakemm tispicċa għal kollha il-possibilità tat-twelid ta' subien minnha;

Tikkunsidra;

Ili għalhekk, anki kieku d-dekadenza grat allura, meta l-konvenut ittrasgredixxa l-volontà tat-testatur, fl-1931, jew anki qabel, il-primoġenitura kienet taqa' f'idejn amministrator biex jittutela u jissalvagwardja d-drittijiet ta' dawk is-subien li kienu fil-futur jistgħu jitwieldu minn dik il-linja;

Tikkunsidra;

Illi l-Ewwel Qorti rriteniet illi d-dekadenza ma gratx minn allura, iżda minn issa, jekk l-appellat ma jottemperax ruhu ma' dak li imponielu s-sentenza. Għad-definizzjoni ta' din il-kwistjoni huwa meħtieġ li jiġi eżaminat jekk dik il-klausola tad-dekadenza għandhiex go fiha kondizzjoni rżolutiva jew inkella "modus". Certament f'dan il-każ il-ligi applikabili hija dik tal-mument tal-fondazzjoni, kif f'każ analogu gie deċiż minn din il-Qorti in re "Formosa Montalto vs. Attard Montalto" fil-15 ta' Novembru 1895 (Kollez. Vol. XV, pag. 281). Fid-Dritt Ruman kienet kwistjoni kontroversa jekk kondizzjoni potestativa da parti tad-debitur, f'dan il-każ da parti tal-possessur obligat, tistax isseħh meta l-kondizzjoni tkun rżolutiva, peress illi n-natura ta' dik il-kondizzjoni hija tali illi, anki fid-Dritt Ruman kien hemm skrittori li jgħidu illi dispożizzjoni taht kondizzjoni rżolutiva ma hijiex kondizzjonali iżda pura, u kien hemm deċidenti, kif ukoll skrittori, li qalu li f'dan il-każ kondizzjoni potestativa ma tistax isseħh; mentri fid-dottrina moderna, kif għamel il-Kodiċi tagħna fl-art. 762 ta' l-Ordinanza VII ta' l-1868, hemm distinzjoni bejn il-kondizzjoni purament u metafizikament potestativa, dipendenti mill-"merum arbitrium" tad-debitur, mill-każ l-iehor tal-kondizzjoni semplicement jew fi-

żikament potestativa, dipendenti minn fatt "in facto u voluntate pendente" (ara Giorgi, Delle Obbligazioni, Vol. IV, nru. 298; u Demolombe u Larombiere hemm citati);

Mehuda konsiderazzjoni ta' dan id-dubju serju fid-Dritt Antik fuq il-validità ta' kondizzjoni simili, anki meta tkun dipendenti minn fatt jekk tigi apposta bhala kondizzjoni riżolutiva tad-dispożizzjoni, mhux prezumibili illi l-fundatur, verosimilment konsultat legalment, kif soltu jsir, qabel ma ghamel testament ta' dik l-importanza, kien sejjer iqieghed kondizzjoni li ġurnata forsi skond il-prinċipji legali allura dominanti, kienet tista' tigi attakkata; għall-kontrarju huwa verosimili illi huwa kien ikun ried illi japponi modalità soda għad-dispożizzjoni ta' importanza hekk kbira, skond l-intenzjoni tat-testatur. Imbagħad, jekk anki tigi eżaminata tajjeb dik il-klawsola, anki fin-natura intrinseka tagħha, tidher li hija "modus" u mhux kondizzjoni. Infatti, huwa magħruf illi l-kondizzjoni hija avveniment futur u incert li minnu tkun qieghda tiddependi jew l-eżistenza tad-dispożizzjoni, jew li tista' fil-każ ta' l-avverament tagħha tholl id-dispożizzjoni kollha; uentri t-testatur ma riedx iholl dik id-dispożizzjoni, anki kontra l-kontravventur, iżda ordna li fil-każ u ma jġibx il-kunjom Cassar Desain, minn allura jiddekadi, "ex nunc" u mhux "ex tunc". U allura għandu jftiehem iżjed raġjonevolment illi t-testatur ried jagħmel piż lil dak li diġà ppossjeda u qieghed igawdi l-primogenitura; huwa tafgħalu l-obligu, u dan l-obligu ma jistax ikun haġ'ohra blief piż. "modus", illi l-pussess tiegħu għandu jiġi gravat kif qal huwa, fis-sens li għandu jiġi gravat kif qal huwa, fis-sens li għandu jġib il-kunjom ta' Cassar Desain wahdu. Kieku t-testatur ried jagħmel kondizzjoni riżolutiva kien ighid f'termini ċari illi fil-każ ta' kontravvenzjoni l-pussessur jitlef kollox u jaq' mill-primogenitura "ex tunc", qisu qatt ma kien possessor tagħha, għax din hija l-vera natura tal-kondizzjoni riżolutiva; iżda l-fundatur, għall-kontrarju, qal illi l-pussessur jiddekadi mill-mument li għamel il-kontravvenzjoni, salv dak li jingħad iżjed 'il quddiem;

Barra minn dan, hemm it-teorija ta' l-Aretino li baqgħet

celebri fid-dritt komuni u li dan l-iskrittur ibbaża fuq il-L. 131. Dig., esposta mill-Fieri. Oss. pratiche, Tom. 5, osser. 418, musemija mil-Ewwel Qorti F'din il-kawża u fil-kawża l-oħra li għaliha anki għamlet riterenza, in re "Dr. Caruana vs. Strickland" (Kollez. Vol. XVIII — II — 106), feju gie deċiż każ analogu bħal dan in kwistjoni, u gie ritenut illi klaw-sola bħal dik in kwistjoni għandha tiġi kunsidrata bhala piż, "modus", u mhux bhala kondizzjoni riżolutiva; u li fil-każ jista' jkun hemm xi dubju, dan għandu jmur favur il-"modus", għax kif tghid il-L. 192, par. 1. Dig. 1. 17, "in re dubia benigniorem interpretationem sequi non minus justius est quam tutius"; u kif naqraw fil-L. 155, par. 2, Dig. L. 17, "in poenalibus causis (u din in kwistjoni hija indubbjament dispożizzjoni ta' dekadenza, u għalhekk bil-konminazzjoni ta' piena kontra l-kontravventur) benignius interpretandum est";

#### Tikkunsidra;

Illi, stabbilit illi dik id-dispożizzjoni tikkostitwixxi "modus" u mhux kondizzjoni, tiġi l-kwistjoni jekk l-Ewwel Qorti kellhiex tiddikjara d-dekadenza "fin d'allora", kif hemm fil-fondazzjoni u kif qiegħed jinsisti l-appellant, jew inkella tagħtih il-benefiċċju ta-purgazzjoni tal-mora. F'din id-dispożizzjoni għandna l-kliem tat-testatur "sotto pena di caducità in caso di contravvenzione"; però biex issir dik il-kaducità huwa meħtieġ li jiġi eżaminat jekk kienx hemm dik il-kontravvenzjoni, u r-raġuni tagħha, jekk oġġ, kif irriteniet is-sentenza fuq citata in re "Caruana vs. Strickland", jekk dik il-kontravvenzjoni kienetx ġejja minn volontà deliberata, jiġifieri minn-"dolos", jew almenu minn "culpa gravis", peress illi "culpa lata dolo comparabitur" (L. 1, par. 1, D. XI, 6), jew inkella "error scusabilis"; għaliex jekk kien hemm dan l-"error", allura mhux biss il-ġustizzja u l-ekwità jirrikjedu temperament, iżda anki l-menti ta' l-istess fundatur, peress li huwa ried il-kaducità fil-każ ta' "contravvenzione" biss, u nia jistax ikun hemm kontravvenzjoni jekk ma jkunx hemm l-animu deliberat jew almenu l-"culpa gravis". Għalhekk f'każ ta' "error scusabilis" hemm bżonn il-Qorti tim-

poni lil dak li qabel ikkontravvjena involontarjament żmien biex jottemperu mad-dispożizzjoni u għalhekk tqiegħdu "in mora", u ma jkunx jista' l-quddiem iġid illi huwa kien fi żball;

Din il-Qorti taqbel fl-apprezzament li għanlet fejn irriteniet li l-konvenut kien fil-materja jivversa f'"error scusabilis". Infatti, għalkemm huwa kien jaf li hemm dik il-projbizzjoni, u għalkemm ommu kienet qattli li ma jistax igib kunjom ma' iehor, huwa deherlu li jieħu parir legali ta' l-avukat tiegħu, peress forsi li ra li f'dan il-każ qiegħed igib kunjom iehor, dak ta' Viani, mhux għaliex hekk huwa jrid, jew jagħzel, iżda għax bhala possessor ta' primogenitura oħra huwa obligat li jagħmel hekk; u allura tiġi l-kwistjoni jekk humiex kompatibili flimkien dawk iż-żewġ primogenituri, jew inkella għandu jhalli wafda minnhom. Il-konsulent legali tiegħu taħ il-parir li jista' jkompli jgib il-kunjom "Viani". Taħt dawn iċ-ċirkustanzi tajjeb irriteniet l-Ewwel Qorti illi l-konvenut, meta segwa l-parir ta' wieħed mill-aħjar avukati li għandna f'Malta, u li jagħmel unur lill-professjoni li jappartjeni, qatt ma seta' kelli fl-intenzjoni tiegħu li qiegħed jagħmel haġa deliberatament biex imur kontra r-regoli tal-fondazzjoni;

Għalhekk l-Ewwel Qorti għanlet sewwa meta applikat dan it-temperament;

Tikkunsidra;

Illi lament iehor ta' l-appellant huwa illi l-Ewwel Qorti ddecidiet "ultra petita" meta fit-tieni kap u in riferenza għat-tieni talba iddikjarat illi fil-każ li jkun hemm id-dekadenza, jgħid li fil-każ illi l-konvenut ma jagħmilx dak li l-ewwel sentenza imponietlu jagħmel, il-primogenituri ma għandhiex tiġi kunsidrata bhala mgħoddija favur l-attur, peress li dan mhuwiex l-immedjat vokat, iżda favur l-iben il-kbir tal-konvenut. Fil-libell fit-tieni talba hemm li jiġi dikjarat illi l-konvenut iddekada mil-1931, jew data verjuri, mill-primogenitura bil-beni kollha tagħha; u fit-tieni talba hemm illi l-attur bhala l-egreb għall-aħjar possessor, il-konvenut, u għall-fundatur, għandu dritt mill-istess data li tiġi stabbilita.

għall-pusses ta' l-istess primogenitura in preferenza għall-istess konvenut. Kif intqal iżjed 'il fuq, l-cwvel sentenza pprovdiet fuq dik it-tieni talba fis-sens illi l-konvenut ma ddekadiex mill-primogenitura, iżda għandu jiddekadi kemm-il darba fi żmien xahar minn meta s-sentenza ssir ġudikat huwa ma jobligax ruħu li ma jgibx iżjed l-isem "Viani" ma' ismu "Cassar Desain"; u peress li hemm it-tielet talba fuq im-semmija, fejn l-attur appellant jitlob illi huwa jkun immess għall-konvenut dekadut, il-Qorti kellha bilfors tgħid illi jekk tavvera ruħha dik id-dekadenza, din ma għandhiex tmur favur l-attur peress illi huwa mhuwix l-immedjat vokat, iżda favur haddiehor;

L-appellant osserva li din l-azzjoni hija rivendikatorja, u mhux konkors fuq il-primogenitura, u illi ladarba hemm, jew, jista' jkun hemm, dekadenza mill-primogenitura, din għandha tmur favur tiegħu u mhux favur haddiehor. Dan il-lament però huwa ingustifikat. Infatti, għaliex preċiżament l-azzjoni hija dik ta' rivendikazzjoni tal-primogenitura, element essenzjali u prinċipali tagħha huwa illi l-attur rivendikant jipprova li huwa għandu d-dritt "actu" għaliha in esklużjoni ta' kwalunkwe iehor, kif ġie deċiż minn din il-Qorti in re "Cassar Desain vs. Testaferrata Viani" fid-29 ta' Jannar 1923, u anki f'kazijiet oħra. Del resto din hija teorija universalment accettata fl-azzjoni rivendikatorja, li ġejja anki mid-Dritt Ruman, kif insibu f'Paulus, L. 23, D. VI, I, "in rem actio competit ei qui, aut jure gentium aut jure civili, dominium adquisivit", u fil-L. 9, D. eodem, Ulpianus iġħid:— "Officium autem judicis in hac actione hoc erit, ut judex inspiciat an reus possideat; nec ad rem pertinebit ex qua causa possideat; ubi enim probavi rem meam esse necesse habebit possessor restituere qui non objecit aliquam exceptionem" (ara l-Borsari, Vol. II, pag. 152, Commentario del Codice Civile Italiano). Il-Pacifici Mazzoni, Istituzioni di Diritto Civile Italiano, li għandu dispożizzjoni simili għal dik tal-igi tagħna, iġħid, kif del resto iġħidu l-awturi kollha, illi "nel giudizio di rivendicazione l'attore deve provare la sua proprietà, che è il fondamento della sua azione, nè può pretendere

invece di provare che il diritto di proprietà manchi all'avversario; ove non riesca l'attore a provare la sua proprietà, il reo convenuto resta assoluta pei noti principi 'actore non probante reus absolvitur' u "in pari causa melior est conditio possidentis" (ara wkoll fuq l-istess meritu Leg. 128, Dig. De Reg. Juris, L. 17, Leg. 9, Dig. u Leg. 21, Cod. de rei vind.);

U mbagħad l-attur qiegħed jeżerċita dina l-azzjoni in forza ta' dak li hemm miktub fl-art. 18 ta' l-Ord. VII ta' l-1868, li jgħid:— "The owner of a thing has a right to recover it from any possessor". Għalhekk skond il-kliem ċari tal-liġi stess huwa għandu jkun proprjetarju, jew almenu jkollu d-dritt li qiegħed jirrivendika mingħand il-possessor; u jekk l-attur ma jirnexxilux jipprova li huwa l-proprjetarju, jew li jippossjedi dak id-dritt li qiegħed jirrivendika, ikun qiegħed jonqos element essenzjali u prinċipali ta' l-azzjoni tiegħu, u għalhekk it-talba tiegħu għandha tigi respinta. Xejn ma jiswa li jipprova li l-konvenut ikun dekadut, preċiżament għaliex ma jkollux dritt jikkellem skond il-liġi espressa tagħna, li ġejja mid-dottrina tad-Dritt Ruman u tad-Dritt Komuni. U għalhekk għamlet tajjeb l-Ewwel Qorti meta ddikjarat illi jekk tigi d-dekadenza tal-primogenitura, ta parti tal-konvenut, din ma għandhiex tmur favur l-attur; għaliex huwa ma ppruvax it-titolu tiegħu, kif intqal iżjed 'il fuq, anzi ġie pruvat illi s-sostituzzjoni qiegħda favur haddiehor;

Illi mbagħad il-fatti tal-każ ċitat mill-attur u deċiż mill-Kumitat Gudizzjarju tal-Privy Council fl-1925 kienu wisq diversi; għax f'dak il-każ il-persuna li skond il-fondazzjoni kien imissha l-primogenitura ma riedetx taġixxi, mentri f'dan il-każ, jekk hemm din id-dekadenza, ma għandhiex tmur kontra l-espressa volontà tal-fundatur għand kollaterali remot, iżda għand il-primogenitu tal-konvenut u li ġie msejjaħ fil-kawża u li kien qiegħed permezz tar-rappreżentant tiegħu jgħib 'il quddiem dan il-vantaġġ illi lilu jista' jidderiva:

Tikkunsidra:

Illi veru huwa li dak li jiġi msejjaħ fil-kawża jista' jiġi mill-Qorti kundannat jew liberat, iżda, kif din il-Qorti rrite-

niet in re "Stepton vs. Spiteri" fit-23 ta' Novembru 1898 (Kollez. Vol. XVI — I — 117), "la facoltà che si concede alla Corte di liberare o condannare il terzo chiamato in causa, come se fosse stato da principio convenuto, non esclude che esso possa essere chiamato per trarre altri vantaggi ivi contemplati; anzi dal contesto dell'intera disposizione di quella legge sorge chiaro il concetto che vi è compreso anche quel terzo che, sostenendo le ragioni sia dell'attore sia del convenuto, ed alle volte pure i propri diritti in confronto sì dello uno che dell'altro provoca una decisione entro i limiti dell'azione intentata la quale stabilisce certi fatti e certi diritti, sieno favorevoli, sieno contrari a lui stesso, senza essere liberato o condannato". Ghalhekk f'dan il-każ l-imsejha fil-kawża, in applikazzjoni ta' dawk il-prinċipji stabbiliti f'dik is-sentenza, sostniet ir-raġunijiet tal-konvenut, u fil-każ ta' dekadenza, ir-raġunijiet u d-drittijiet tal-primoġenitu taġġha u ta' l-istess konvenut; u l-Qorti, meta fid-dikjarazzjoni fuq imsemmija irriteriet u ddikjarat illi jekk tigri d-dekadenza din ma għandhiex issir favur l-attur, iżda favur it-tifel primoġenitu tiegħu, li huwa wkoll parti fil-kawża, ma ddeċidiet "ultra petita";

Infatti ddikjarat sempliċement dritt favur l-imsejjah fil-kawża, li huwa parti fha, fil-każ ta' dekadenza, in kōntradizzjoni ma' dak li qiegħed jippretendi l-istess appellant; diversament il-preżenza ta' l-imsejjah fil-kawża kienet tkun qiegħda inutilment, kontra n-natura ta' dan l-istitut li, kif qalet is-sentenza fuq imsemmija, jeżisti biex kemm huwa possibbli, ikunu evitati, hafna gudizzji. Kienet l-Ewwel Qorti tiddeċidi "ultra petita" kieku ddeċidiet anki favur l-imsejjah fil-kawża, l-aħhar talbiet, fil-każ ta' dekadenza, għax kien ikun hemm kundanna favur l-imsejjah fil-kawża, u mhux konstatazzjoni sempliċement ta' dritt;

Għal dawn ir-raġunijiet, u għal-dawk ta' l-Ewwel Qorti;

Tirrespingi l-eċċezzjoni ta' l-appellant li l-ewwel sentenza f'parti fuq imsemmija ddeċidiet "ultra petita", u tordna illi l-ispejjeż relattivi ta' l-incident ma jgħux taxxati hejn il-partijiet;

Tirrespingi l-appell ta' l-attur, u għalhekk tikkonferma



s-sentenza mogħtija mill-Prim'Awla tal-Qorti Civili tal-Maestà Tiegħu r-Re fis-6 ta' Mejju 1944, bl-ispejjeż ta' dan l-appell kontra l-attur appellant, barra dawk fuq deċiżi, u d-dritt tar-registru ta' din l-istanza jithallas nofs minn kull parti.

---